


Bhal-lum...



sena ilu

Bhal kull storja jew rakkont, il-ġrajja tal-lum tibda bil-frazi 'Mela... Darba waħda...'

Dan għaliex darba waħda, f'tit sigħat qabel nofs il-lejl tal-Ħamis, 26 ta' Lulju 1928 l-aqwa plejers tal-waterpolo Malti ta' dak iż-żmien ingabru fix-Xatt tal-Belt x'aktarx fin-naħa tad-Dwana lil hinn minn Victoria Gate sabiex ma' uffiċjali tal-Kumitat Olimpiku ta' Malta jhallu pajjiżna fi triqithom lejn Amsterdam. Dan għaliex wara li fil-5 ta' Ġunju 1928 gie ffurmat uffiċjalment il-Kumitat Olimpiku, Malta giet aċċettata sabiex tieħu sehem fid-IX Olimpjadi ta' l-era moderna f'Amsterdam.

Abbord il-bastiment S.S. Lubiana li kellu bħala aġenti ewlenin lill-kumpanija Gasan ta' 20, Strada Reale, Valletta, immexxija mis-Segretarju Generali tal-Kumitat Olimpiku s-Sur Paolo Giorgio kien hemm il-plejers Frans Nappa – Valletta United – goal keeper, Victor F. Busietta – Banks, Carmel 'Meme' Busietta – captain (Malta Eastern Club) – centre half, Eddie Magri – University S.C, Henry Bonavia – Sliema United, R. Vella – Valletta United – centre forward, Lawrence A. Darmanin – Sliema United, Turu Rizzo – Sliema United, R.Fiorini Lowell – Banks, Victor J.Pace – Banks - kif wkoll il-Kapitan Ugo Sammut bħala interpret u E.Busietta bħala fiżjoterapista.

Peress li f'pajjiżna ma kien hawn ebda pixxina bl-ilma helu għal dawn il-plejers, it-taħriġ bi thejjija għall-Olimpjadi sar f'vaska li tinsab fuq wara tal-gonna fil-Kunvent tal-Patrijiet Dumnikani fir-Rabat. Il-qies tal-vaska kien ta' 20 pied bi 15-i. pied. Xejn iżjed u xejn anqas u li fiha kienu jitharġu 10 plejers.

X'seħħ ezatt bejn Janrar u Lulju 1928 sabiex Malta setgħet tieħu sehem fid-IX Olimpjadi ta' Amsterdam u biex pajjiżna jkun konformi mat-talbiet tal-Kumitat Olimpiku Internazzjonali li dak iż-żmien kellu bħala President lil Henri de Baillet Latour tal-Belġju?


Kellu qabel xejn ikun iffurmat il-Kumitat Olimpiku ta' Malta. Wara talba minn Amsterdam fil-25 ta' Meju u invit li ntbghat l-għada b'telegramm kien jinhtieg li Malta jkollha Kumitat Olimpiku. Dan twaqqaf u l-ewwel laqgħa saret fil-5 ta' Ġunju f'numru 153, Strada Żekka fil-Belt Valletta, fl-uffiċċju fejn dak iż-żmien kien jintuża mill-Malta Football Association. Eletti f'dik l-ewwel laqgħa kienu s-sinjuri Anthony Cassar Torreggiani – President, Paolo Giorgio – Segretarju Generali u

Tezozier, B.W Cordwell – Vici President, H.W Jones, J.H Gracey, L.J Clark, R. Flores , E. Xuereb u Kaptan H.Briffa – Mem'ri.

F'itra li fid-9 ta' Ġunju 1928 deheret fil-ġurnal *The Daily Malta Chronicle* li iżda gġib id-data tal-4 ta' Ġunju lejliet il-ġurnata li fiha saret l-ewwel laqgħa uffiċjali tal-Kumitat Olimpiku ta' Malta u fejn fost a'farijiet oħra ir-tqal " And then it might well be that one day we hear the judges proclaim Malta as the proud winners of the world's water-polo championship. The bands play, our flag is hoisted on the Grand Stand and from the crowd there rises cheer after cheer for our country."

Konvinzjoni mill-poplu Malti li bit-twaqqif tal-KOM seta' jasal is-suċċess. Fit-13 ta' Ġunju, fl-istess ġurnal deher appell ta' Paolo Giorgio bhala Segretarju u Tezozier sabiex ihegġeg lil kull cittadin jagħti l-ghajnuma mehtieġa biex il-kontingent seta' jmur l-Olanda. Fl-istess waqt filwaqt li jagħmel riferenza li l-*Amateur Swimming Association* kienet twaqqfet fl-1925 taht il-Presidenza ta' l-Onorevoli Edgar Bonavia kien f'Janar 1928 li l-A.S.A affiljat mal-*Federation Internationale De Natation Amateur (FINA)* u kien b'riehet din l-affiljazzjoni li Malta ingħatat id-dritt li tiehu sehem fid-IX Olimpjad: f' Amsterdam.

Fis-16 ta' Ġunju 1928 the *Daily Malta Chronicle* habbar li fl-Assemblea, l-Onorevoli Roger Strickland kien staqsa jekk il-gvern kien lest li jagħti xi tip ta' ghajnuma. L-istess Strickland sahaq dwar kif



il-Bureau tat-Turizmu setgħa jgħin b' mod li bis-sahħa tal-partecipazzjoni fl-Olimpjadi jkber it-turizmu lejn Malta. Ma jonqos li fl-istess waqt saret ukoll riferenza li l-gvern għandu jagħti ghajnuma finanzjarja lil Turu Rizzo li dak iż-żmien kien qiegħed ihejji biex jaqsam il-kanal.

Il-Kumitat Olimpiku ta' Malta beda bil-gbir ta' fondi fil-gimgha qabel id-19 ta' Ġunju, dan għaliex dakinhar fil-ġurnal *Daily Malta Chronicle* deher l-ewwel rendikont ta' gbir li kien ilahħaq l-£ 22.18s 0d . Dan ir-rendikont baqa' jkun ippubblikat kull gimgha fl-istess ġurnal.

L-istadium Olimpiku ta' Amsterdam waqt ic-Cerimonja tal-Ftuh. Malta tasal tard u ma tkunx prezenti għac-cerimonja fl-edizzjoni tad-debutt

Fl-Assemblea Legiżlattiva d-dibattitu dwar jekk Malta kelliex tiehu sehem fl-Olimpjadi kien fl-aqwa tiegħu. Tressqet petizzjoni lil Gvernatur, Sir John Du Cane, biex tirrakkomanda li tingħata għotja ta' £ 100 biex Malta tipparteċipa. Il-mozzjoni kienet proposta mill-Onorevoli Anthony Montano mill-Partit Kostituzzjonali u ssekondata minn Roger Strickland (PK) b'appoġġ tal-Professur Augustus Bartolo min-naha tal-gvern centrali. L-Oppożizzjoni Nazzjonalista ddeċidiet li ma tivvutax.

Fis-26 ta' Ġunju f'itra ffirmata minn A.Cassar Torregiani u P.Giorgio bhala President u Segretarju tal-KOM dawn għamlu riferenza l l-pubbliku ma tantx għen fl-għotjiet tiegħu minkejja li kien għad fadal sat-12 ta' Lulju sabiex seta' jagħmel dan.

Id-dibattitu fl-Assemblea Legiżlattiva saħan bil-bosta. Mas-sospensjoni tar-regolamenti kien mill-gdid Anthony Montano li ressaq mozzjoni sekondata minn Roger Strickland biex ikun xi jkun l-atteggjament tal-oppożizzjoni l-għotja ta' £ 100 tingħata.

L-akbar oppożizzjoni kienet għajja mill-Monsinjur Enrico Dandria tal-Partit Nazzjonalista li qal li qatt ma kien se jbidel fehmtu biex tingħata ghajnuma mill-gvern u staqsa x'għamel il-gvern biex il-Waterpolo Association tingħata għarfien lil Malta bhala *Dominion*.


Dr.Carmelo Mifsud Bonnici qal li għall-oppożizzjoni l-aħjar li jgħamli kien li jastjenu. F'reazzjoni għal dan minn Dr.Eric Parnis, huwa stqarr li l-oppożizzjoni ma kelliex il-kuraġġ tgħid li kienet kontra l-mozzjoni. Il-gbir fost il-pubbliku sat-28 ta' Ġunju kien ilahħaq £ 51.17s 0.

Fis-6 ta' Lulju 1928 thabbar uffiċjalment mill-KOM illi l-ispiza tal-kontingent lejn Amsterdam kienet tlahħaq £ 400 u li minnhom: sa dakinhar kienu ngābru biss madwar £180 li kienu: jinkludu l-£ 100 mgħotja mill-gvern Malti.

Dan kollu iżda kien qajjem in-teress kbir f'pajjizna tant li fl-10 ta' Lulju gie ppublikat l-istatut ta' l-assoċjazzjoni l-gdid ta' l-isport, l-All Malta Association. L-għan ta' din l-assoċjazzjoni kien li jkun hawn politika ta' l-isport fejn fuq kollox kull assoċjazzjoni jkollha rikonoxximent mill-gvern.



Il-kontingent Malti mal-wasla tiegħu fil-kapitali Olandiża flimkien ma hostesses u uffiċjali tal-Kumitat Olimpiku ta' Malta



Mhux hekk biss iżda talli tablet illi dan iwassal ukoll għad-dhul ta' l-isport f'materji parlamentari. Fl-istess waqt għandu jkun hemm fond għall-isport u li jsiru kuntatti ma' timijiet u atleti mir-Renju Unit u mill-kontinent sabiex dawn jilgħabu kontra l-ahjar atleti Maltin. Gie ssuġġerit li dan isir mill-Kumitat Olimpiku aktar milli minn xi persuna oħra.

Fl-10 ta' Lulju thabbar li filwaqt li l-gbir fost il-pubbliku kien lahaq is-somma ta' £ 99.5s 2d, il-plejers li kienu se jmorru Amsterdam kienu se johorg u £ 50 bejniethom. Sa l-24 ta' Lulju, f'it għanet il-boghod mit-tluq, is-somma telgħet għal £ 137. 13s 2d.

U filwaqt li l-President tal-KOM, Anthony Cassar Torreggiani kien halla Malta qabel il-kontingent, nhar il-Hamis, 26 ta' Lulju abbord il-vapur S.S Lubiana, halla Malta l-kontingent Malti mmexxi mis-Segretarju Ġenerali tal-KOM, Paolo Giorgio.

Fl-istess waqt -ASA bagħtet messaġġ lit-tim Malti li parti minnu kien jaqra hekk "The Association wishes to impress upon you all, that the honour of Malta will be in your keeping to uphold, not only on the field of sports but by your every action and demeanour on the journey up, during your sojourn at Amsterdam and on the return journey".

Sa-30 ta' Lulju s-somma miġbura fost il-pubbliku telgħet għal £ 158. 14s 2d. Sadanittant



Paolo Giorgio – l-ewwel Segretarju Ġenerali u Tezozier



Anthony Cassar Torreggiani – l-ewwel President tal-Kumitat Olimpiku



Il-vaska li għadha tezisti fil-Kunvent tad-Dumnikani fir-Rabat u li fiha qabel marru Amsterdam kienu jittrenjaw il-plejers

ir-rotta lejn Amsterdam kienet wahda twila għall-ahjar. Minn Malta l-kontingent mar Sirakuza fejn wasal fis-sebgha ta' filgħodu, minn hemm qabdu ferrovija lejn l-istazzjon ta' Catania minn fejn qabdu ferrovija oħra għal Ruma, minn hemm għal Milan fejn komplew bir-rotta lejn Basle fl-Isvizzera qabel marru Brussels. Fl-1 ta' Awissu fi Brussels il-kontingent ingħata l-ahbar li erba' t'ijiem wara kellu jilgħab kontra l-Lussemburgu fl-ewwel partita tiegħu fl-Olimpijadi. Fit-3 ta' Awissu minn Brussels il-kontingent wasal Amsterdam bit-tren fid-disgha u erbghin minuta ta' filgħaxija.

F'Amsterdam it-tim Malti sab jistennieh lis-Sur Constant Boissevant li kien mahtur mill-organizzaturi bhala attaché għal Malta u mis-sur Cassar Torreggiani. Mill-istazzjon tal-ferrovija il-plejers Maltin abbord seba' vetturi Studebaker ittiehdu madwar il-kapitali li kienet imzejna minhabba għeluq snin ir-Regina ta' l-Olanda. Minn hemm il-kontingent tpoġġa fil-Dar Olimpika.

Il-Hadd, 5 ta' Awissu it-tim Malti ddebutta kontra l-Lussemburgu. Kienet l-ewwel darba għal plejers Maltin li lagħbu fl-ilma helu kif jixhed rapport li deher fil-11 ta' Awissu. F'partita ikkontrollata minn M.Blitz tal-Belġju, wara 6 minuti logħob il-Lussemburgu fethu l-iskor permezz ta' Standt iżda 1 minuta u 10 sekondi wara minn azzjoni ta' Meme Busietta kien Henry Bonavia li għamel l-iskor 1-1. Matul it-tieni taqsima wasal goal mill-isbaħ meta minn azzjoni tas-centre forward R.Vella, l-ballun spicča għand is-centre half Meme Busietta li xehet lejn Eddie Magri li għamel l-iskor 2-1. Fis-6 minuta għal foul favur Malta kien R.Vella li għamel l-iskor finali 3-1 għall-Maltin. Rapport ta' din il-logħba deheru fil-ġurnali Olandiżi De Couraut u Maandagmorgen.

Fl-istess ġurnata l-President tal-KOM, A.Cassar Torreggiani kien fost il-mistiedna għal pranzu mgħoti mir-Regina ta' l-Olanda.

Dan ir-riżultat zied l-interess fost il-pubbliku u sa l-14 ta' Awissu l-ghotjiet telgħu għal £ 174. 16s 2d u dawn baqgħu jingabru mill-Kapitan H.Briffa minn tas-Sliema.

Fis-7 ta' Awissu f'partita kkontrollata minn A.Delahaye tal-Belġju, it-tim Malti tilef 0-16 kontra Franza, fejn f'telegram lil Lord Strickland, A.Cassar Torreggiani kien informa li f'kundizzjonijiet diffiċli u b'għadd ta' riżervi Malta tilfet 0-16. F'din il-partita t-tim Malti lagħab mingħajr Bonavia u Magri. Gie rrapurtat li fi tmiem il-partita Brig. Gen.Kentish dahal fid-dressing room tat-tim Malti u fereħ lit-tim Malti li minkejja t-telfa kbira l-goal keeper kien dejjem dahlan filwaqt li skond hu l-Maltin lagħbu qishom l-Inglizi.

Minkejja din it-telfa skond il-Bergvall System ta' Repechage, Malta kellha tilgħab kontra l-Istati Uniti ta' l-Amerika bir-rebbieha jilgħabu kontra Franza għal midalja tal-bronz. Fit-8 ta' Awissu it-tim Malti tilef 0-10 kontra l-Istati Uniti ta' l-Amerika, li min-naha tagħhom tilfu 1-2 kontra Franza fil-finali għat-tielet post. Il-midalja tad-deheb ir-trebbhet mill-Germanja li għelbet 5-2 lill-Ungerija.

Il-kontingent halla Amsterdam fil-11 ta' Awissu u rritorna Malta fis-17 ta' l-istess xahar, fejn fl-istess ġurnata f'*The Daily Malta Chronicle* deher rapport ta' l-10 ta' Awissu li fih saret ukoll analiżi ta' dak li kien sehħ fl-ewwel partecipazzjoni o' impika. Irriżulta li Magri u Bonavia ma setgħuz jilgħabu aktar wara l-ewwel partita. Dan għaliex Magri kien ilu ibgħati minn nevralgija għal aktar minn sentejn, għaldaqstant intbghat għand dentist li skopra li kellu uħud minn snien u hżiena. Bonavia bagħta minn widnejh u sar magħruf li kellu to-sillii kbar. Skond it-tobba dawn qatt ma messhor marru Amsterdam u fl-Olanda ma kellhomx j thallew jilgħabu. Fl-istess rapport jingħad li r-riżervi kienu bla użu għaliex Rizzo minkejja li kien għawwiem tajjeb ma kienx jara mill-boghod u Pace kien ta' piż hafif. Intqal li hemm bżonn ta' programm ta' tahrig u dieta tajba, immexxija minn kowč li jaf jara li l-logħba tintlghab kif suppost.

Fatt iehor kurjuż huwa li wara xahar mill-mawra f'Amsterdam, l-għawwiem Turu Rizzo reġa' kien fl-azzjoni. Dan għaliex fl-14 ta' Settembru 1928 kien irnexxielu jagħmel rekord dinji ta' dewnien fil-baħar meta dam 57 siegħa u 17-il minuta filwaqt li sena wara kien irnexxielu jidum 62 siegħa u minuta.

Illum nhar is-27 ta' Lulju 2008, eżatt 80 sena wara li l-ewwel Maltin telqu għall-ewwel parteċipazzjoni fl-Olimpjadi, Charles Camenzuli mill-Kumitat Olimpiku Malti, jgħidilna hekk...



Ritratt iffirmit minn Victor J.Pace wara d-debutt ta' Malta kontra l-Lussemburgu fil- 5th August 1928 .Mix-xellug : A. Rizzo, Constant Boissevant (attache') Capt. H.Sammut (mgħotti) Victor J. Pace , F. Cassar Torreggiani, R. Fiorini. Fin-nofs : L.Darmanin, J.Nappa, V.F Busietta. Fuq quddiem : H.Bonavia, C.L. Meme' Busietta, E. Magri u R.Vella

Għadew 80 sena minn dak l-avveniment, għaliex tqis li dik kienet gurnata memorabbli?

Jekk il-5 ta' Ġunju 1928 kien jum importanti għax dakinhar saret l-ewwel laqgħa tal-Kumitat Olimpiku Malti, il-lejl ta' bejn il-Hamis, 27 ta' Lulju u l-Ġimgħa, 28 ta' Lulju kienet il-gurnata li wittiet it-triq ta' parteċipazzjoni Maltija fl-Olimpjadi. Il-mod u x'wassel sabiex Malta tiehu sehem fid-IX Olimpjadi ta' l-era moderna hija storja li lili taffaxxinani. Naf kollox dwarha minkejja li qatt ma ghextha!

Inti meqjus bhala l-espert dwar l-Olimpjadi u wisq aktar dwar il-partecipazzjoni Maltija. Għaliex dan l-avveniment laqtek daqshekk?

Jien dejjem insostni li l-Olimpjadi biex tkun taf x'ifissru trid tgħixhom aktar milli ssegwihom. Kelli x-xorti li bl-Olimpjadi ta' Beijing inwaqqaf rekord għal pajjiżna u nista' wkoll inqis ruhi wiehed mill-ftit li ghexu xejn anqas minn seba' edizzjonijiet konsekuttivi ta' l-Olimpjadi. Dak li sehħ fl-1928 huwa mera ta' kif kien pajjiżna dak iż-żmien. Il-htieġa u r-rieda qawwija li pajjiżna jsib postu mal-familja Olimpika xprunat heġġa f' bosta. Tmenin sena ilu l-hajja f' pajjiżna kienet differenti. Kien hemm instabilita' politika, ftit benefiċċji soċjali, iżda fuq kollox kien iż-żmien meta l-isport kien żvog għal hafna. Kienu diġa' saru tmien edizzjonijiet mill-1896 u dak li ma sehħx fi 32 sena, imnexxa lil grupp ta' amministraturi ta' l-isport li mnexxielhom jagħmlu dan fi ftit xhur.

X'kien hemm iżda li dan l-avveniment ikun uniku fil-mod kif żviluppa?

F'mument ta' riċerka kapaċi npoġġi lili nniġsi f' sitwazzjoni li qatt ma kont. Teorija diffiċli li wiehed jifhem iżda mill-mod kif nibtet l-idea għal

mod kif f'nofs il-lejl bejn is-27 u t-28 ta' Lulju taala Malta mix-xatt tal-Belt il-bastiment: S.S Lubliana bil-kontingent Olimpiku Malti abbord, kapaċi nirrakkontha daqs li kieku ghextha. Meta ddiskutejt dan l-argument ma' l-ex kollega Louis Portelli u ma' l-aħhar plejer tat-tim Malti ta' dak inhar, Victor Pace, wasalt f'konklużjoni li kelli raġun. Gurnata minnhom saħansitra tlab: lil Patrijiet ta' San Duminku tar-Rabat biex nara għadhiex teżisti il-vaska fejn kienu jitharrġu l-plejers. Ikkonvinċejt ruħi li kapaċi mmur lura fis-snin. Min hemm qalb gurnali u dokumenti ta' 80 sena ilu għal post fejn saret l-ewwel laqgħa fi Triq Żekka l-Belt, għad-Dwana minn fejn telaq l-S.S Lubliana. Huma episodji f'kapitli ta' storja ta' l-isport Malti li nħoss li għexthom minkejja li qatt ma kon: hemm.

Il-konklużjonijiet wara dan kollu?

Huma bosta. L-istess bhal lura, tmenin sena ilu l-poplu Malti beda johlom li xi da-ba l-bandiera Maltija titla fuq l-ogħla arblu kif deher f' dik l-ittra fid-*Daily Malta Chronicle* tad-9 ta' Ġunju, jew għal mod kif fl-Assemblea Legiżlattiva Roger Strickland spjega kif l-isport seta' jkabbar it-turiżmu lejn Malta. Daqstant iehor mar-ritorn tal-kontingent beda d-dibattitu li biex isir progress kien hemm il-htieġa li ssir pixxina ta' l-ilma helu. Kien biss fl-1993 li din saret - 65 sena wara! Bla duqju iżda il-qafas ta' struttura sportiva li deher fl-10 ta' Lulju 1928 u t-twaqqif ta' l-All Malta Association jimmeraviljani. Tmenin sena wara u permezz ta' dak li llum huwa magħruf bhala l-Kunsill Malti għall-Isport u fis-snin 60 kien magħruf bhala n-National Sports Board, l-argumenti u s-suggerimenti mressqa dak iż-żmien hafna minnhom għadhom saħansitra jiġu diskussi. Tmenin sena wara għadna niddiskutu l-istess problemi li jnsab filhom l-isport Malti.



'Din hija l-aktar gurnata importanti fl-istorja ta' l-isport Malti'
- Charles Camenzuli